

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ
ಶ್ರೀಗುರುಪವನಪುರಾಧೀಶಾಯ ಶ್ರೀಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರೇಃ ಕೃತಿಷು
॥ ಶ್ರೀಮನ್ನಾರಾಯಣೀಯೇ ಅಷ್ಟನವತಿತಮಂ ದಶಕಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಅಷ್ಟನವತಿತಮಂ ದಶಕಂ ||

ನಿಷ್ಕಲಬ್ರಹ್ಮೋಪಾಸನಾ

ಯಸ್ಮಿನ್ನೇತದ್ವಿಭಾತಂ ಯತ ಇದಮಭವ -

ದೈನ ಚೇದಂ ಯ ಏತ -

ದ್ಯೋಽಸ್ಮಾದುತ್ತೀರ್ಣರೂಪಃ ಖಲು ಸಕಲಮಿದಂ

ಭಾಸಿತಂ ಯಸ್ಯ ಭಾಸಾ |

ಯೋ ವಾಚಾಂ ದೂರದೂರೇ ಪುನರಪಿ ಮನಸಾಂ

ಯಸ್ಯ ದೇವಾ ಮುನೀಂದ್ರಾಃ

ನೋ ವಿದ್ಯುಸ್ತತ್ತ್ವರೂಪಂ ಕಿಮು ಪುನರಪರೇ

ಕೃಷ್ಣ ತಸ್ಮೈ ನಮಸ್ತೇ || 98.1 ||

ಜನ್ಮಾಥೋ ಕರ್ಮ ನಾಮ ಸ್ಫುಟಮಿಹ ಗುಣದೋ -

ಷಾದಿಕಂ ವಾ ನ ಯಸ್ಮಿನ್

ಲೋಕಾನಾಮೂತಯೇ ಯಃ ಸ್ವಯಮನುಭಜತೇ

ತಾನಿ ಮಾಯಾನುಸಾರೀ |

ಬಿಭ್ರಚ್ಛಕ್ತಿರರೂಪೋಽಪಿ ಚ ಬಹುತರರೂ -

ಪೋಽವಭಾತ್ಯದ್ಭುತಾತ್ಮಾ

ತಸ್ಮೈ ಕೈವಲ್ಯಧಾಮ್ನೇ ಪರರಸಪರಿಪೂ -

ರ್ಣಾಯ ವಿಷ್ಣೋ ನಮಸ್ತೇ || 98.2 ||

ನೋ ತಿಯಂಚಂ ನ ಮರ್ತ್ಯಂ ನ ಚ ಸುರಮಸುರಂ

ನ ಸ್ತ್ರಿಯಂ ನೋ ಪುಮಾಂಸಂ

ನ ದ್ರವ್ಯಂ ಕರ್ಮ ಜಾತಿಂ ಗುಣಮಪಿ ಸದಸ -

ದ್ವಾಪಿ ತೇ ರೂಪಮಾಹುಃ |

ಶಿಷ್ಯಂ ಯತ್ ಸ್ಯಾನ್ನಿಷೇಧೇ ಸತಿ ನಿಗಮಶತೈ -
 ಲಕ್ಷಣಾವೃತ್ತಿತಸ್ತತ್
 ಕೃಚ್ಛೇಣಾವೇದ್ಯಮಾನಂ ಪರಮಸುಖಮಯಂ
 ಭಾತಿ ತಸ್ಮೈ ನಮಸ್ತೇ || 98.3 ||

ಮಾಯಾಯಾಂ ಬಿಂಬಿತಸ್ತ್ವಂ ಸೃಜಸಿ ಮಹದಹ -
 ಂಕಾರತನ್ಮಾತ್ರಭೇದೈ -
 ಭೂತಗ್ರಾಮೇಂದ್ರಿಯಾದ್ಯೈರಪಿ ಸಕಲಜಗ -
 ತ್ಸ್ವಪ್ನಸಂಕಲ್ಪಕಲ್ಪಂ |
 ಭೂಯಃ ಸಂಹೃತ್ಯ ಸರ್ವಂ ಕಮಠ ಇವ ಪದಾ -
 ನ್ಯಾತ್ಮನಾ ಕಾಲಶಕ್ತ್ಯಾ
 ಗಂಭೀರೇ ಜಾಯಮಾನೇ ತಮಸಿ ವಿತಿಮಿರೋ
 ಭಾಸಿ ತಸ್ಮೈ ನಮಸ್ತೇ || 98.4 ||

ಶಬ್ದಬ್ರಹ್ಮೇತಿ ಕರ್ಮೇತ್ಯಣುರಿತಿ ಭಗವನ್
 ಕಾಲ ಇತ್ಯಾಲಪಂತಿ
 ತ್ವಾಮೇಕಂ ವಿಶ್ವಹೇತುಂ ಸಕಲಮಯತಯಾ
 ಸರ್ವಥಾ ಕಲ್ಪ್ಯಮಾನಂ |
 ವೇದಾಂತೈರ್ಯತ್ತು ಗೀತಂ ಪುರುಷಪರಚಿದಾ -
 ತ್ಮಾಭಿಧಂ ತತ್ತು ತತ್ತ್ವಂ
 ಪ್ರೇಕ್ಷಾಮಾತ್ರೇಣ ಮೂಲಪ್ರಕೃತಿವಿಕೃತಿಕೃತ್
 ಕೃಷ್ಣ ತಸ್ಮೈ ನಮಸ್ತೇ || 98.5 ||

ಸತ್ತ್ವೇನಾಸತ್ತಯಾ ವಾ ನ ಚ ಖಲು ಸದಸ -
 ತ್ವೇನ ನಿರ್ವಾಚ್ಯರೂಪಾ
 ಧತ್ತೇ ಯಾಸಾವವಿದ್ಯಾ ಗುಣಘಣಿಮತಿವ -
 ದ್ವಿಶ್ವದೃಶ್ಯಾವಭಾಸಂ |
 ವಿದ್ಯಾತ್ವಂ ಸೈವ ಯಾತಾ ಶ್ರುತಿವಚನಲವೈ -

ಯತ್ಕೃಪಾಸ್ಯಂದಲಾಭೇ
ಸಂಸಾರಾರಣ್ಯಸದ್ಯಸ್ತು ಟನಪರಶುತಾ -
ಮೇತಿ ತಸ್ಮೈ ನಮಸ್ತೇ || 98.6 ||

ಭೂಷಾಸು ಸ್ವರ್ಣವದ್ವಾ ಜಗತಿ ಘಟಶರಾ -
ವಾದಿಕೇ ಮೃತ್ತಿಕಾವ -
ತ್ತತ್ತ್ವೇ ಸಂಚಿಂತ್ಯಮಾನೇ ಸ್ಫುರತಿ ತದಧುನಾ -
ಪೃಥ್ವೀತೀಯಂ ವಪುಸ್ತೇ |
ಸ್ವಪ್ನದ್ರಷ್ಟುಃ ಪ್ರಬೋಧೇ ತಿಮಿರಲಯವಿಧೌ
ಜೀರ್ಣರಜ್ಜೋಶ್ಚ ಯದ್ವ -
ದ್ವಿದ್ಯಾಲಾಭೇ ತಥೈವ ಸ್ಫುಟಮಪಿ ವಿಕಸೇತ್
ಕೃಷ್ಣ ತಸ್ಮೈ ನಮಸ್ತೇ || 98.7 ||

ಯದ್ಭೀತ್ಯೋದೇತಿ ಸೂರ್ಯೋ ದಹತಿ ಚ ದಹನೋ
ವಾತಿ ವಾಯುಸ್ತಥಾನೈ
ಯದ್ಭೀತಾಃ ಪದ್ಮಜಾದ್ಯಾಃ ಪುನರುಚಿತಬಲೀ -
ನಾಹರಂತೇನುಕಾಲಂ |
ಯೇನೈವಾರೋಪಿತಾಃ ಪ್ರಾಜ್ಞಜಪದಮಪಿ ತೇ
ಚ್ಯಾವಿತಾರಶ್ಚ ಪಶ್ಚಾ -
ತ್ತಸ್ಮೈ ವಿಶ್ವಂ ನಿಯಂತ್ರೇ ವಯಮಪಿ ಭವತೇ
ಕೃಷ್ಣ ಕುರ್ಮಃ ಪ್ರಣಾಮಂ || 98.8 ||

ತ್ರಿಲೋಕ್ಯಂ ಭಾವಯಂತಂ ತ್ರಿಗುಣಮಯಮಿದಂ
ತ್ಯಕ್ಷರಸ್ಯೈಕವಾಚ್ಯಂ
ತ್ರಿಶಾನಾಮೈಕೈರೂಪಂ ತ್ರಿಭಿರಪಿ ನಿಗಮೈ -
ರ್ಗೀಯಮಾನಸ್ವರೂಪಂ |
ತಿಸ್ರೋವಸ್ಥಾ ವಿದಂತಂ ತ್ರಿಯುಗಜನಿಜುಷಂ
ತ್ರಿಕರ್ಮಾಕ್ರಾಂತವಿಶ್ವಂ

ತ್ರೈಕಾಲೈ ಭೇದಹೀನಂ ತ್ರಿಭಿರಹಮನಿಶಂ
ಯೋಗಭೇದೈರ್ಭಜೇ ತ್ವಾಂ || 98.9 ||

ಸತ್ಯಂ ಶುದ್ಧಂ ವಿಬುದ್ಧಂ ಜಯತಿ ತವ ವಪು -
ನಿತ್ಯಮುಕ್ತಂ ನಿರೀಹಂ
ನಿದ್ವಂದ್ವಂ ನಿರ್ವಿಕಾರಂ ನಿಖಿಲಗುಣಗಣ -
ವ್ಯಂಜನಾಧಾರಭೂತಂ |
ನಿರ್ಮೂಲಂ ನಿರ್ಮಲಂ ತನ್ನಿರವಧಿಮಹಿಮೋ -
ಲ್ಲಾಸಿ ನಿರೀನಮಂತ -
ನಿಸ್ಸಂಗಾನಾಂ ಮುನೀನಾಂ ನಿರುಪಮಪರಮಾ -
ನಂದಸಾಂದ್ರಪ್ರಕಾಶಂ || 98.10 ||

ದುರ್ವಾರಂ ದ್ವಾದಶಾರಂ ತ್ರಿಶತಪರಿಮಿಲ -
ತ್ವಷ್ಟಿಪರ್ವಾಭಿವೀತಂ
ಸಂಭ್ರಾಮ್ಯತ್ ಕ್ರೂರವೇಗಂ ಕ್ಷಣಮನು ಜಗದಾ -
ಚ್ಛಿದ್ಯ ಸಂಧಾವಮಾನಂ |
ಚಕ್ರಂ ತೇ ಕಾಲರೂಪಂ ವ್ಯಥಯತು ನ ತು ಮಾಂ
ತ್ವತ್ಪದೈಕಾವಲಂಬಂ
ವಿಷ್ಣೋ ಕಾರುಣ್ಯಸಿಂಧೋ ಪವನಪುರಪತೇ
ಪಾಹಿ ಸರ್ವಾಮಯೌಘಾತ್ || 98.11 ||

|| ಇತಿ ಶ್ರೀಮನ್ನಾರಾಯಣೀಯೇ ಅಷ್ಟನವತಿತಮಂ ದಶಕಂ ಸಮಾಪ್ತಂ ||